

دُّا كُرْسبينه اويس اعوان، ايسوى ايك پروفيسر شعبه اردو، گور نمنت كالج وومن يونی ورسی، سيال كوت دُّا كُرْ نازيه سحر، اسسٹنٹ پروفيسر، شعبه اردو، اسلاميه كالج يونيورسی، پيثاور اقبال كا تصورِ شاہين اور يا كستانی جوان كامنصب

Iqbal's concept of Shaheen and the position of Pakistani youth Dr. Sabina Awais, Associate Professor, Govt. College Women University Sialkot.

Dr. Nazia Sahar, Assistant professor, Department of Urdu, Islamia College University Peshawar.

Abstract

Iqbal was a philosopher, national poet, writer and credible thinker. He had a great association and expectations from his young generation. He was a great leader who work day and night for Muslim Ummah, Iqbal tried to boost the energy of young muslim nation by describing the enlightened picture of their forefathers. Iqbal advised his nation because he believed in struggle. He knew that great nations always get enery from research and struggle. It was iqbal's and he transformed his ideology in his Shaheen. This article is based on academic efforts to explore the concept of Shaheen and stature of Pakistan's young generation.

Key Words: Leader, Research, Struggle, Muslim Ummah, Young Generation, Credible Thinker.

اقبال مفکرِ اسلام، شاعِ مشرق، کیم الامت، دانا کے راز، ترجمانِ خودی کے القابات سے نواز ہے گئے، جن کی فکر نے تاریخ کے دھارے کارُخ موڑ دیا، جن کے کلام نے صورِ اسر افیل کاکام کیا اور جس نے خوابیدہ اُمت کو بیدار کرنے کے ساتھ ساتھ ان کے عروقِ مردہ میں خونِ زندگی کی گردش پیدا کی۔ وہی اقبال جس نے پوری دنیا ہے ادب کو متار کرنے کے ساتھ ساتھ ادب کے فکری رویوں کو بھی متار کیا۔ اقبال نے اپنی قوم کو پستیوں سے نکال کرخو دشاسی متار کرنے کے ساتھ ساتھ ادب کے فکری رویوں کو بھی متار کیا۔ اقبال نے اپنی قوم کو پستیوں سے نکال کرخو دشاسی کے افلاک پر متمکن کیا۔ اس صاحب فکر و نظر نابخہ روزگار شاعر کا ہر شعر زندگی کا درس دیتا ہے اس کا ایک ایک لفظ آبِ زرسے لکھے جانے کے قابل ہے کیوں کہ اقبال ایک ایسادانش ور ہے جو ماضی کے حسن و فیج پر بھی گہری نگاہ رکھتا ہے جو حال کے زیر و بم سے بھی واقف ہے اور جو مستقبل کے نور و ظلمت کو بھی پیشِ نظر رکھتا ہے، جس کے ایک ہاتھ میں روایاتِ صالحہ کا چاند ہے تو دو سرے ہاتھ میں جذبوں اور ولولوں کا دورج۔ اس لیے جب وہ ملک و ملت کے بالنخ افراد کو روایاتِ صالحہ کا چاند ہے تو دو سرے ہاتھ میں جذبوں اور ولولوں کا دورج۔ اس لیے جب وہ ملک و ملت کے بالنخ افراد کو این ہمراہ لے کر چانا ہے وہیں نوجوانوں کو بھی اپنے تخیل کی بھٹی میں کندن بنانے کی فکر میں گمر بہتا ہے۔ شاعرِ مشرق کی این خورو کی سے بھی مشرق کی کورو کی میں کندن بنانے کی فکر میں گمر بہتا ہے۔ شاعرِ مشرق کی



نگاہ جب اپنی قوم پر پڑی تو انھیں ساری قوم ایک گم کردہ گروہ کے مانند منتشر نظر آئی انھوں نے اسے آواز دی اور "بانگ درا" سے انھیں ایک کارواں بنادیااس کاوا شگاف الفاظ میں اظہار انھوں نے "پیام مشرق" میں "لالۂ طور کی ایک رباعی میں کیا۔

"اقبال کی شاعری میں مردِ مومن، نوجوان، فرزندِ کوہستانی، نئی نسل یانژادِ نوکا ایک اور نام بھی ہے اور وہ نام ہے "شاہین" بلکہ یوں کہنا چاہیے کہ اقبال نے اپنے کالم میں اپنے "مثالی نوجوان" کو عموماً شاہین کہہ کر پکارا ہے۔ اس لیے کہ ایک مثالی نوجوان میں اقبال جس قسم کے اوصاف دیکھنے کے آرز ومند ہیں وہ انھیں شاہین میں نظر آتے ہیں" (1)

اقبال نے خود بارہا فرمایا کہ "شاہین" کی تشبیہ محض شاعرانہ "شبیہ" نہیں ہے بلکہ اس جانور میں اسلامی فقر کی تمام خصوصیات دِ کھائی دیتی ہیں۔خودداری، غیر تمندی، بلند پروازی، خلوت پسندی اور تیز نگاہی شامل ہیں۔اقبال اپنے زوال آمادہ، آرام طلب اور جنگ گریزال مسلمان کو جمنجھوڑتے ہوئے کہتے ہیں کہ وہ حسب و نسب اور خیالات وافکار کے اعتبارے شاہین نسل سے تعلق رکھتے ہیں اور شہِ لولاک کا شاہین ہے اقبال کو شاہین اس لیے بھی پسندہے کہ:

"شاہین پر ندوں میں خاص مقام رکھتا ہے۔ وہ اپنا گھونسلا نہیں بنا تابڑے بڑے اور اونچ در ختوں کی چوٹیوں پر بسیر انہیں کر تا۔ وہ پہاڑوں کی چٹانوں پر رہتا ہے۔ اتنا اونچا اُڑتا ہے کہ نظر وں سے دور ہو جاتا ہے زیادہ وقت اُڑنے میں صرف کر تا ہے وہ تھکتا نہیں اپنے بچوں کو چیل اور کوے جیسے لالچی پر ندوں کے ساتھ کھیلنے نہیں دیتا تا کہ وہ ان کی عاد توں کو اپنانہ لیں "(2)

شاہیں آشیاں گریز ہوتا ہے یہ آشیانہ نہیں بناتا بلکہ خانہ بدوشوں کی طرح فطرت کے قریب رہ کر زندگی گزار دیتا ہے۔ اقبال اپنے نوجوانوں کو شاہین کے مانند پہاڑوں کی چٹانوں پر بسیر اکرنے کی تلقین کرتے ہیں۔ اقبال اپنے شاہین نوجوانوں کو جوانوں کے لیے ستاتے رہنے اور استر احت میں مستغرق ہونے کے قائل نہیں۔ شاہین کے محاسن جب نوجوانوں میں پیدا ہوتے ہیں تو وہ کامیابی کی جانب گامز ن ہوتے ہیں۔ کیوں کہ شاہین قوت و شوکت کی علامت ہے۔ اقبال کا محبوب پر ندہ شاہین سخت کو شی، بلند پر وازی اور رفعت پیندی کا عملی ثبوت بہم پہنچا تا ہے۔ اقبال کی خواہش ہے کہ ہر مسلمان نوجوان خو در اری، خو داع تا دی، بلند پر وازی، بلند پر وازی، دوراندیش، جہدِ مسلمان، عملِ پیہم کی دولت سے مالا مال ہو۔ جب نوجوان ایک بار بیدار ہو گیا تو د نیا کی کوئی قوم ان پر حکمر انی نہیں کر سکتی۔



اقبال شاعر ہونے کے ساتھ ساتھ ایک مفکر اور فلسفی بھی تھے وہ جانتے تھے کہ کسی قوم کو میدانِ عمل میں لانے کی دعوت دیناہو تو اس قوم کی نوجوان نسل کو درسِ عمل دے کر اسے خوابِ غفلت سے بیدار کی جاتا ہے۔ لہٰذاانھوں نے نوجوان نسل کو بیداری کا پیغام دیا۔ انھوں نے ان نوجوانوں کے افعال و کر دار کا تقابل اپنے آباؤ اجداد سے کرتے ہوئے انھیں یہ احساس دلایا کہ وہ الیی قوم کے سپوت ہیں جھوں نے شہنشاہیت کو اپنے قدموں کے نیجے کچل دیا جن کا شعار شانِ امارت میں "الفقر فخری "رہا۔

اقبال نے آباؤاجداد کی شان و شوکت کا عصرِ حاضر کے مسلم نوجوان سے تقابل کیا۔ انھیں اپنے اسلاف کی میر اث حاصل کرنے کی تلقین کی۔ جو آج پورپ کی لا تجریریوں کی زینت بنی ہے۔ اقبال جب علم کے موتی اپنے اسلاف کی کتابوں کا مطالعہ یورپ میں کرتے ہیں توان کا دل سیپارہ ہو جاتا ہے۔ اقبال کے نزدیک عہدِ حاضر کی نوجوان نسل اپنے تہذیب و تہدن ، علوم دینی و دنیوی اور اسلاف کے افکار واقد ارکا مطالعہ کرے۔ یہ وہی افکار واقد ارہیں جن پر عمل پیرا ہو کر پورپ نے ترقی کی منازل طے کیں۔ اقبال کو اپنے نوجوانوں سے بہت محبت تھی انھوں نے اپنے کلام میں واشگاف الفاظ میں اس شفقت و محبت کا اظہار بھی کیا۔ صوفی غلام مصطفیٰ تبہم "علامہ اقبال تعلیم اور تربیت "میں لکھتے ہیں:

"جب بھی کوئی نوجوان اقبال سے سوال پوچھتا تھاتوان کے چرے پر شکفتگی آجاتی تھی اور ان کا لہجے بدل جاتا تھا اور وہ بڑے جوش و خروش اور ولو لے کے ساتھ اس سے باتیں کرنے لگ جاتے اور ہر وہ نوجوان جو کہ ان کی گفتگو من کر جاتا وہ ایک ترب لے کر جاتا اور اس کو یہ خیال ہو تا کہ میں آئوں گا"(3)

اقبال اپنے نوجو انوں کو مستی گفتار کے بجائے مستی کر دار کے علم بر دار بناناچاہتے تھے وہ عقابی شان والے خاکی کو زندہ تر، تابندہ اور روشن دیکھنے کے تمنائی تھے۔ ان کی شاعری میں جہاں بھی شاہین کا لفظ استعال ہواہے وہاں ان کا اشارہ نژادِ نوکی جانب ہے۔ وہ مسلمان زادوں میں شاہین اور شاہین صفات دیکھنے کے خواہاں تھے۔ ڈاکٹر انعام الحق کوثر "اقبالیات کے چند خوشے "سیرت اکیڈمی بلوچستان بارِ دوم ۱۹۹۷ میں لکھتے ہیں:

"علامہ اقبال ہماری ملت کے ایسے ہی شہ دماغ ہیں۔ وہ جوانی کو محض ترنگ سے بھر پور اور خوشد لی سے معمور ہی نہیں سبحتے بلکہ نژادِ کہنہ کا دارث اور ہر لمحہ دب پاؤں داخل ہونے والے مستقبل کا مین گردانتے ہیں اور جیسے مستقبل بجائے خود پر دہ غیب میں ہے ویسے ہی بی نوجوان طبقہ، یہ نژادِ نو ہنوز منتظر شہود ہے۔ لہذا جہاں وہ مستقبل کے آیندہ نقوش کی



نشاند ہی کرتے ہیں وہیں وہ اس کی مطابقت سے نژادِ نو میں مستور و مفلوف اور صاف و خصائل کی تربیت کرتے ہیں تاکہ وہ اس ذمہ داریوں کے اہل ہو سکیں "(4) اقبال انہی نوجو انوں کے لیے فرماتے ہیں:

وہی جواں ہے قبیلے کی آئکھ کا تارا شباب جس کا ہے بے داغ، ضرب ہے کاری اقبال تاحیات قوم کوشاہین بناتے رہے اور ساتھ ہی تلقین بھی کرتے رہے۔ وہ فریب خوردہ شاہیں کہ بلا ہو کر گسوں میں اسے کیا خبر کہ کیا ہے رہ و رسم شاہ بازی

المیہ بیہ ہے کہ کر گسوں کی قوم نے زاغ بن کر شاہین اور شاہین بچہ کو خراب کر دیا، شاہین کی صفات پیدا کرنے کے بجائے اس کے معنی بدل کرر کھ دیے۔ اقبال کو یقین تھا کہ مغربی تہذیب اپنا کر دار ادکر چکی اس کاتر کش خالی ہو چکا ہے اب وہ اس کیے ہوئے کچل کے مانند ہے جو ٹوٹ کر گرنے والا ہے۔ اقبال مغرب کی اند بھی تھایہ کے مخترف بھی تھے۔ لیکن اس کی اچھائیوں کے معترف بھی تھے۔

علامہ اقبال کی نگاہ کو "عروقِ مر دہ مشرق" میں پھرسے خونِ زندگی دوڑ تاہوا نظر آتا ہے اقبال کو عصرِ حاضر کا نوجوان طوفانِ مغرب کے طلاطم کی زد میں تھیٹرے کھا تاہوا نظر آتا ہے۔ اقبال کے عقیدے کے مطابق یہی اُن کے گوہر کی سیر ابی کا پیشہ خیمہ ہے اور وہ وقت دور نہیں جب مسلمان کو نگاہِ حق سے وہی شکوہ ترکمان، ذہن ہندی اور نطق اعرابی حاصل ہو گا۔ ان تمام کیفیات کا اظہار اقبال نے اپنے من میں ڈوب کر سر اغِ زندگی پانے اور نظم "طلوعِ اسلام" میں کیا۔ پروفیسر سیّد محمد عبد الرشید فاضل، " اقبال اور پاکستان "، انجمن ترقی اردو پاکستان، ۲۰۱۸ میں کھتے ہیں:

"خود کو پہچان، اپنی خداداد صلاحیتوں سے بھر پور کام لے اور نتیجہ مشیت ِ الہی پر چھوڑ دے۔ یہ کیابات ہوئی کہ خود کچھ نہ کر واور تقدیر کا شکوہ کر و! تمھارے اندر تو ایسا سیل بے پناہ ہے کہ اس کے آگے کوہ گراں بھی کاہ کی حیثیت رکھتا ہے "(5)

اقبال تعلیم کے ذریعے نوجوانوں میں وسعتِ خیال، وسیع مشر بی اور حریت پیندی پیدا کرناچاہتے ہیں۔ اقبال الیے نوجوانوں سے محبت کرتے ہیں جوستاروں پر کمند ڈالیں۔ ہمارانظام تعلیم مستعار خیالات پر مبنی ہے۔ غیر ملکی ذہنی اور تہذیبی سرمایے کا پر توہے۔ غیر ملکی زبان ذریعۂ تعلیم ہے۔ در حقیقت محکوم کے دل و دماغ کو اپنی گرفت میں لینے کے لیے



ان کے نظام تعلیم پر قبضہ کرناضر وری ہے۔ اس میں قومی ناموس کا احساس پیدا ہواور وہ اپنے وسائل اور ذرائع سے تخلیقی سرگر میوں کو تیز کرے۔ تخلیقی اور تحقیقی صلاحیتوں کو بروئے کار لانے کے لیے از دحد ضروری ہے کہ انسانی تخیل آزاد ہو۔ اقبال کے نزدیک غلام قوم کے بچوں اور نوجوانوں کی روح مر دہ ہو جاتی ہے وہ اپنے مقصدِ حقیقی کو فراموش کر دیتے ہیں۔ اقبال "ٹیپوسلطان کی وصیت "کے عنوان سے" ضرب کلیم "میں فرماتے ہیں۔

تو رہ نوردِ شوق ہے منزل نہ کر قبول لیل بھی ہم نشیں ہو تو محمل نہ کر قبول

اقبال کو اپنے شاہینوں سے محبت تھی وہ اپنے کلام میں واشگاف الفاظ میں انھیں اپنی حالت کے بدلنے، محنت،
کئن، جدوجہد کرنے اور تقدیر بدلنے کامشورہ دیتے ہوئے انھیں کا نئات کی تسخیر کے لیے دعوتِ عمل دیتے ہیں۔ اقبال
اسلاف کی میر اث اور بزرگوں کے اسوہ حسنہ اور طور طریقوں کا ذکر کرکے انھیں جھنجھوڑتے اور ان کے لیے درست
راہوں کا تعین بھی کرتے ہیں۔ اقبال کو نوجو انوں سے بہت امیدیں وابستہ تھیں وہ نوجو انوں میں مردِ مسلم، مردِ مومن کی
صفات دیکھنے کے تمنائی تھے۔ وہ چاہتے تھے کہ نوجو ان نسل علم و آگاہی سے لیس ہو کر مصاف زندگی میں آگے بڑھیں
اور ملک و قوم کی قسمت کو تبدیل کریں۔ اقبال نوجو انوں کے لیے اس طرح دعا گوتھے:

جوانوں کو میری آءِ سحر دے پر دے پر دے بال و پر دے

خدایا آرزو میری یہی ہے میرا نورِ بصیرت عام کر دے

سيّد عابد على عابد لكھتے ہيں:

"الفاظ و معانی میں مطابقت پید اکرنے کے لیے دل بید ار اور چشم بینا کی ضرورت ہے۔ اقبال کی نگاہ ایسی دوررس ہے کہ گویالفظ کے سینے میں اتر جاتی ہے اور اس کے تمام امکانات کو ٹٹول لیتی ہے اور پھر جب وہ اپنے مطلب کو اپنے منتخب الفاظ میں اداکر تاہے تو محسوس ہو تاہے کہ گویااس مطلب کے لیے بہی الفاظ وضع کیے گئے تھے اور اب ان میں ذراساتر میم و تغیر کیا گیا تو معنی کے لطیف ترین پہلو تشتہ اظہار رہ جائیں گے "(6)



اقبال نے بعض ایسے الفاظ جو اسم نکرہ کے طور پر استعال ہوتے تھے انھیں مصدی معنوں میں استعال کرکے معنوی طور پر اہم بنادیا ہے۔ مثلاً انھوں نے زاغ، چرخ، شاہین اور شیر وغیرہ کا معنی خیز انداز میں استعال کیا ہے۔ اقبال نے ان الفاظ کا استعال مضبوط علامت کے طور پر کیا ہے۔ اقبال نے بہت سی نامانوس تراکیب اس انداز سے استعال کی ہیں کہ وہ بالکل مانوس اور عام فہم معلوم ہوتی ہیں۔

اقبال اپنے دور کے ہندی مسلم نوجو انوں سے واقف تھے کہ ان کا دل درد اور تڑپ سے خالی نہیں۔ لہٰذا اقبال نے اس کے انگارہ خاکی میں یقین پیدا کرنے کی دعوت دی۔ پھر اپنے ہندی نوجو ان مسلم کو جو غلامی کی زنجے دوں میں حکڑے ہوئے تھے، بجائے شمثیر اور تدبیر سے جنگ کرنے سے پہلے اپنے اندر یقین محکم پیدا کرنے کی تلقین کی۔ ان مسلم نوجو انوں کو اپنی تقدیر بدلنے کے لیے اپنے اندر نگاہِ مردِ مومن کی تاثیر اور زورِ بازوئے حیدری پیدا کرنے کی نصیحت کی۔ اقبال نے یقین محکم پیدا کرنے کے ساتھ ساتھ انسان کے دل میں یقین محکم پیدا کرنے کے لوازمات کا ذکر کرکے رہنمائی کی کہ سب سے پہلے ہندی مسلم نوجو انوں کو دنیاوی خواہشات اور حرص وہواکو بالاے طاق کو کر آزادی کے لیے ایثار و قربانی سے کام لیناہو گا۔ آقاو بندہ کی تمیز جس پر فسادِ آدمیت کی بنیاد ہے اس کی نیچ کنی لاز می ہے۔ ایثار و قربانی کا مقصد حاصل ہو اور محبت و اخوت کا جذبہ موجزن ہو تو پھر بالیقین یہی وہ ہتھیار ہیں جن کے ذریعے نہ صرف غلامی کی زنجیریں کٹ جاتی ہیں بلکہ جہادِ زندگانی میں بیہ مر دوں کی شمشیریں ثابت ہوتے ہیں۔ لہٰذا اقبال نے نوجو ان مسلمان کو محبت و اخوت، یقین محکم اور عمل پیم کا پیام دیتے ہوئے یہ بتایا کہ تغییر ملت کا سرما ہید یہی یقین محکم ہے باور بہی وہ قوت ہے جس سے ایک قوم کی تقدیر بنائی جاسکتی ہے۔ ب

اقبال رجائیت پیند تھے۔ اگر چہ انھیں اپنے دور میں شکسگی کا احساس ضرور تھالیکن اس کے باوجود انھیں آنے والا دورروشن اور در خشال دِ کھائی دے رہاتھا۔ کیونکہ ان کی چیثم دِل نے جگر خوں ہو کر تمام مناظر دیکھ لیے تھے۔ اقبال نے مسلمان نوجوان کو پھر سے شیر ازہ بندی کی دعوت دیتے ہوئے ضروری اقدمات کی جانب توجہ مبذول کروائی مثلاً اقبال نے مسلمانوں کو رنگ و نسل اور حسب و نسب کے بتوں کو پاش پاش کر کے ملت ِ اسلامیہ میں گم ہونے کی تلقین کی۔ علاوہ ازیں اتحادِ عالم اسلامی کی ضرورت کے پیشِ نظر توران، ایران اور افغانستان کی قومی سرحدوں کو توڑ کر ملت ِ اسلامیہ کی حیثیت سے ایک ہونے کا پیغام دیا۔

بتانِ رنگ و خوں کو توڑ کر ملت میں گم ہو جا نہ تورانی ہے باقی ، نہ ایرانی ، نہ افغانی



اقبال پاکتانی نوجوان کو خاص انسان کی صورت میں دیکھنا چاہتے جو اقبال کے عالم خیال میں ہے۔ اس کا پیکر اقبال کی آرزوئے دنیا میں ہے۔ یہ انسان مثالی معاشر ہے کاموزوں و پہندیدہ فر دہواس کے حقیقی نمونے اقبال نے اپنے کلام میں قارئین کے سامنے بھی پیش کیے مثلاً صحابہ کرام، حضرت ابو بکر صدیق، حضرت عمر، حضرت عثان، حضرت علی، حضرت ابوذر، حضرت بلال رضوان اللہ کرام اجمعین کے علاوہ سلاطین قدیم وجدید اور بعض اولیا کرام شامل ہیں۔ اقبال کے پہندیدہ انسان کی ایک جھلک "جاوید نامہ" میں بعنوان "خطاب بہ جاوید" (سخنے نہ نژاد نو") میں بھی ملتی ہے اقبال کی خواہش ہے کہ پہلے نوجوان کے دل میں سوزِلا اللہ پیدا ہو بعد ازاں علم حق کی جانب توجہ ضروری ہے۔ اقبال کے پہندیدہ انسان کے خدو خال قر آن کریم میں موجود ہیں پھر اس اسلامی علم اخلاق پر انھوں نے اپنے تصورات کی بنیاد کر کھی۔ اقبال نوجوانوں میں اس نوع کی صفات کے عروج کے تمنائی ہیں اور اس انداز اور ایسے الفاظ میں دعا گو کرتے ہیں کہ ان سے فغان نیم شی کی صدا آتی ہے۔

رڑ پنے پھڑ کنے کی توفیق دے دل مرتضیٰ سوزِ صدیق دے دل مرتضیٰ سوزِ صدیق دے جگر سے پار کر حمنا کو سینوں میں بیدار کر جوانوں کو سوزِ جگر بخش دے مرا عشق ، میری نظر بخش دے مرا عشق ، میری نظر بخش دے

ڈاکٹر آغایمین، "اقبال اور نژادِ نو"، بزم اقبال لاہور، ۱۹۸۴ کے صفحہ نمبر ۸۰ میں رقم طراز ہیں:

"اقبال کی روح آج بھی اس بات کی منتظر ہے کہ مصورِ پاکستان کی نوجوان نسل اپنے
آباؤاجداد کی میر اث حاصل کر کے آگے کب بڑھتی ہے اور آج کی دنیا کی دوڑ میں ترقی کی
منازل طے کر کے دستارِ فضیلت کب اپنے سرپرر کھتی ہے۔وہ آج بھی پاکستانی نوجوان نسل
کو "بانگ درا" کی مشہور نظم "طلوعِ اسلام" میں پیام بیداری دے رہے ہیں"(7)
اقبال نے طلوعِ اسلام کا آغاز ہی دلیل صبح روشن سے کیا ہے۔

اقبال علم کوایک وحدت سمجھتے ہیں اور اسی نقطۂ نظر سے وہ مسائل کامشاہدہ کرتے ہیں۔انھیں علوم میں تفریق کرنے اور انھیں الگ الگ حیثیتوں میں رکھنے کے قائل نہ تھے اقبال کی خواہش تھی کہ دورِ حاضر کا نوجوان تاریخ اور



فلسفه ، ما بعد الطبیعیات اور معاشیات سے لے کر فقہ اور مطنق تک ہر میدان کاماہر ہو۔ یہ امر شک وشہ سے بالا ترہے کہ اقبال بنیادی طور پر اسلامی علوم کے میدان میں تحقیق کا جذبہ رکھتے تھے لیکن ان کا نقطۂ نظ آفاقی تھا۔ اقبال کسی قسم کا امتیاز روانہ رکھتے ہوئے علوم و فنون کی ہر جہت سے اپنے نوجوانوں کو لیس کرناچاہتے تھے۔ اقبال اپنے شاہینوں کوسیاسی اعتبار سے ایک اہم قوت کی حیثیت سے اُبھرتے ہوئے دیکھنا چاہتے تھے۔ اقبال کی خواہش ہے کہ ہماری نوجوان نسل علمی اعتبار سے اقبار سے اقوام عام میں نمایاں مقام حاصل کر لے ، علمی امامت Intellectual Leadership کا بلند منصب جو مسلمانوں کی غفلت شعاری کے نتیج میں ان سے چھین لیا گیا ہے اسے دوبارہ حاصل کرنے کی کوشش کریں۔ اقبلا نے مسلمانوں کی غفلت شعاری کے نتیج میں ان سے چھین لیا گیا ہے اسے دوبارہ حاصل کرنے کی کوشش کریں۔ اقبال نے مکاتیب میں بھی جو بعنوان "اقبال نامہ " دو جلدوں میں شائع ہو چکے ہیں اس امر کی گواہی دیتے ہیں کہ اقبال نے طالب علموں کی ذہنی تربیت کی ہر ممکن کوشش کی۔ محمد حامد ، "افکارِ اقبال "اقبال اکاد می پاکستان ، ۱۹۸۴ لاہور ، ص ۱۵۵ علی کی کھتے ہیں:

"علامہ چاہتے تھے کہ مسلمان اپنے علمی ور ثہ جو یورپ کے کتب خانوں میں جا پہنچاہے، سے استفادہ کریں اور اس علمی خزانے کے لٹ جانے پر انھوں نے جس در د مندی سے نوحہ کیا ہے اس سے ان کی علمی دلچپیوں اور بے پناہ جذبے کا حال کھلتاہے "(8)

عصر حاضر میں جب دل و دماغ میں مایوسی کچو کے بھرتی ہے ذہن میں متنوع سوالات جنم لیتے ہیں کہ کیا آج کا نوجوان ست روی کا شکار ہے کیاوہ تسامل پیند ہے کیاوہ بداندلیثی یا کم کوشی کو خیر باد کہہ کر شاہین کے مانند جاں کاہی، رفعت پیندی اور جگر سوزی کو اپنائے گایانہیں تو اقبال کے اشعار ذہن کے نہاں خانوں میں گونجتے رہیں گے۔

اقبال کے نزدیک اس آدم خاکی کے عروج کے منتظر ہے تمام یہ کہکشاں، ستارے، یہ نیلگوں افلاک۔ اقبال نے دنیائے اسلام کے تردیک اس آدم خاکی کے عروج کے منتظر ہے تمام دنیائے اسلام کا ستون ہوگی انھیں اسلاف کا قلب و جگر دنیائے اسلام کا ستون ہوگی انھیں اسلاف کا قلب و جگر دھونڈ نے کی تلقین کرتے ہوئے صدافت، شجاعت کا درس دیا۔ عصر حاضر کے تقاضوں کے مطابق حکیم الامت کا یہ پیغام نہ صرف نوجوان مسلم کے لیے بلکہ تمام دنیائے اسلام کے لیے مشعل راہ ثابت ہوگا۔

ہماری نوجوان نسل مستقبل میں زمانے کی امامت اسی صورت میں کرسکے گی جب وہ رسولِ مقبول مُثَافِیْتُمْ کے آخری پیغام"لااللہ الااللہ" کی رمز سے آشاہو کر اس پر عمل پیراہو گی۔اقبال کے اس پیغام کو مشعلِ راہ بنا کر اسلام کے احتیاور پاکستان کے ارتقاکے لیے اگر تن من دھن اور جان ومال کی قربانی بھی دینا پڑے تو دریغ نہیں کرناچا ہیے۔اقبال

کو اپنے شاہینوں سے بہت محبت تھی اس کا واشگاف الفاظ میں اظہار ان کے کلام میں ملتا ہے۔ صوفی غلام مصطفیٰ تبسم کے خیال کے مطابق نوجوان نسل اقبال سے محبت کاصلہ اس صورت میں دیں کہ:

"ان کے کلام کو پڑھیں اس پر غور کریں اور خاص کروہ نظمیں دیکھیں جو کہ انھوں نے جاوید اقبال اپنے بیٹے کے نام لکھی ہیں۔ انھیں غور سے پڑھنے کے بعد معلوم ہو گا کہ وہ صرف جاوید کے نام نہیں ہیں بلکہ ہر نوجوان کے نام ہیں۔ پاکستان کے اس نوجوان طبقہ کے بارے میں ہیں جسے وہ اپنا بیٹا کہہ کر پکارتے ہیں "(9)

طلبہ ہوں یا دانش ور، رہنماہوں یار ہبر، حکمر ان ہوں یاعوام غرض اقبال سب میں شاہبازی کی صفات دیکھنا چاہتے ہیں۔ اقبال نے اپنی مثنوی مسافر میں ظاہر شاہ والی افغانستان کو نصیحتیں کی ہیں جن میں صاحبِ اقتدار شخص کے فرائض بتائے ہیں:

"فرماتے ہیں اے جوانِ سخت کوش! میں تجھے بتاتا ہوں کہ فردا کیا ہے؟ فردا دخترِ امر وز و دوش ہے۔ جس نے اپنے آپ کو صاحبِ امر وز کر لیا اس کے گرد سپہر گرداں بھی پھر تا ہے ایسا شخص اس جہان کی آبر و ہوتا ہے۔ دوش بھی اس کا ہے، امر وز بھی اس کا اور فردا بھی اس کا ہے "(10)

اقبال نے بظاہر تصیحتیں نوجوان نسل کو کی ہیں مگر حقیقت میں ہر مسلمان حکمر ان بلکہ عام مسلمان کے لیے بھی ہیں۔ چو نکہ اقبال کے پیشِ نظر پاکستان کا تصور تھا، تصور ہی نہیں بلکہ اس کوایک حقیقت سمجھتے تھے۔ اس لیے ان کو محولہ بالا نصیحتیں کرنا بھی ضروری ہے۔ پاکستان بننے کے بعد ہمارے حکمر ان بھی ان نصیحتوں پر عمل پیرا ہو کے اپنے ملک و قوم کی درست معنوں میں خدمت کر سکتے ہیں کیونکہ "سلطنت در دین ماخدمت گری است "مگر افسوس کہ ان نصیحتوں پر ہمارے حکمر انوں اور عوام نے عمل نہ کیاور نہ بہ لیل ونہار نہ ہوتے۔

کلام اقبال نہ صرف ہندی مسلم نوجوان کے لیے مشعلِ راہ تھا بلکہ آج بھی پاکستانی نوجوان مسلم کے لیے بالخصوص اور دنیائے اسلام کی نوجوان نسل کے لیے بالعموم ارتقائی منازل طے کرنے کے لیے بہت ضروری ہے۔ جس طرح اقبال کے مؤرِّ کلام نے نوجوانوں کالہو گرما کر انھیں غلامی کی آ ہنی زنجیروں سے آزاد کروایا۔ اس طرح کلام اقبال عصر حاضر میں بھی حکیم ملت اور مفکرِ اسلام ہونے کی حیثیت سے نہ صرف پاکستانی نوجوان بلکہ تمام دنیائے اسلام کے لیے شمع ہدایت ثابت ہو گا۔ کلام اقبال آ فاقی نوعیت کا ہے۔ آج اکیسویں صدی میں بھی حکیم الامت اور مفکرِ اسلام کی پیشین گوئیاں حرف بجر ف درست ثابت ہوتی جار ہی ہیں۔ اقبال کی دوربین نگاہ کو آنے والے دورکی تصویر صاف دِ کھائی



دے رہی تھی چنانچہ بانگ ِ دراکی ایک نظم بعنوان" دنیائے اسلام" کے آخر میں اس کا اظہار اقبال نے کیا۔ اور پھر اپنے کلام کے ذریعے آنے والے دور کی ایک دھندلی سی تصویر بھی دِ کھا دی۔ کلام اقبال کی جادوئی تاثیر کی وجہ سے مسلم نوجوان نے اپنی جدوجہد سے پاکستان حاصل کر لیا۔ آج قوم کو اپنے جو انوں کی اس ہمت اور ارادے کی پہلے سے بھی زیادہ ضرورت ہے اس لیے عصرِ حاضر میں اقبال کی شاعری کی اہمیت بھی دوچند ہوگئی ہے۔

المخضر اہلِ علم سے التماس ہے کہ وہ پیرویِ اقبال کریں اور کالم اقبال کو مقدس اور مطہر معنوں میں استعال کریں کہ اس کلام میں استعال ہونے والا ہر شعر ہر مصرع دل ود ماغ اور روح میں ایک قوت پیدا کر دیتا ہے۔ہمارا فرض ہے کہ ہم پیام اقبال کوزیادہ سے زیادہ اپنائیں کیونکہ اس میں پوری انسانیت کی فلاح پوشیدہ ہے۔

حوالهجات

1: سيّد قاسم محمود، "پيام اقبال بنام نوجوانان ملت"، اقبال اکاد مي لا هور، طبع پنجم، ۲۰۲۲، ص ۱۳۵

2:انعام الحق کونژ،"اقبال سے چندخوشے"،سیر ت اکاد می بلوچستان، ۱۹۹۴، ص۲۳۔

3: صوفى غلام مصطفىٰ تبسم، "علامه اقبال اور تعليم وتربيت "، مشموله "تعليماتِ اقبال "ازاسلم ملك، علامه اقبال فاؤندُ يشن، سيال كوث،

۱۹۸۸، ص۱۲۲

4:انعام الحق کونژ، "اقبال سے چندخوشے "،سیر ت اکاد می بلوچستان، ۱۹۹۴، ص ۳۲_

5: پروفیسر سیّد محمد عبدالرشید فاضل، "اقبال اور پاکستان"،انجمن ترقیّ اردوپاکستان،۱۸۰۰، ص۸۶-

6:عابد على عابد، سيّد، "نفائس اقبال" (مرتبه شيمامجيد)، اقبال اكاد مي، لا مهور، • ١٩٩٠، ص٢٩،٢٨ ـ

7: دُاكِرُ آغايمين، "اقبال اور نژادِنو"، بزمِ اقبال لامور، ١٩٨٣، ص٠٨-

8: محمد حامد، "افكارِ اقبال" اقبال اكاد مي ياكستان، ١٩٨٣ الامهور، ص١٥٥ ـ

9: صوفی غلام مصطفیٰ تبسم، "علامه اقبال اور تعلیم وتربیت "، مشموله "تعلیماتِ اقبال "، از اسلم ملک، علامه اقبال فاؤنڈیشن، سیال کوٹ،

۱۹۸۸، ص ۱۱۷

10: پروفیسر سیّد محمد عبدالرشید فاضل، "اقبال اور پاکستان "،انجمن ترقیّ اردوپاکستان، ۱۸۰۲، ص ۷۷۔